

IL-VIJA SAGRA (1)

Kull nhâr ta' Ġimgha, fit-tlieta sew, wara nofs inhâr, iddoqq il-qanpiena tad-Dejr il-Kbîr ta' San Salvatûr, f'Ġerusalem, u għadd ta' Rħieb Franġiskâni johorġu minn bieb id-Dejr, fejn ikun hemm ġliba nies jistennewhom fit-triq, barra. Dawn,



Jûsef, il-Qawwâs tar-Rħieb Franġiskâni, li jimxi quddiemhom kull imkien meta johorġu bhala proċessjoni barra mid-Dejr. Jûsef hu Mislem. Hu raġel sewwa hafna. Darba l-Qoptân qasmulu rasu b'daqqa ta' ġebbla minn minn fuq il-bejt tad-Dejr tagħhom, waqt il-Vija Sagra, fid-IX Stazzjon, meta habtu għal Franġiskâni, u dam hafna l-isptar.

imbagħad, flimkien jimxu wara l-Qawwâs (2), li jħabbat fuq l-art bid-debbusa bit-tarf tal-ħadid u r-ras tal-fidda, li jkollu mahkuma f'idu, u u fl-imkien imorru lejn l-iskôla tal-Misilmân, imsejha mill-Għarab ta' hemm Dejr Bilât (jġifieri d-Dejr ta' Pilatu) fejn qabel kien kwartier tas-sùldati Torok, mibni fuq il-fdâl tal-*Fortizza "Antonia."*

Meta jaslu hemm jidhlu ġewwa, Rħieb u nies, u joqogħdu għar-rkubtejhom, waqt li Rħieb Franġiskan jaqra b'lehen ġholi l-ġrajja tal-Ewwel Waqfa, jew *Stazzjon*, tal-Vija Sagra. Imbagħad flimkien jgħidu *Missierna Sliema u Glorja*, waqt li l-Misilmân li jkûnu hemm fl-iskôla, jieqfu jhârsu bil-qîma, bla ma jitkellmu. Wara dâni ir-Rħieb u n-nies johorġu barra u jergħu jimxu mat-triq li ġew minnha, għan-naħa tal-Bażilka tal-Qabar ta' Kristu.

Ma' tul it-triq, huma u sejr in lûra, minn waqt għal waqt, jieqfu quddiem xi biċċa kolonna, jew xi naqra ta' kappella, jew xi haġra miġnija fil-ħajt b'xi tinqîxa fiha, u joqogħdu għar-rkubtejhom. Ir-Rħieb jaqra l-ġrajja tal-Waqfa, u jgħidu *Missierna Sliema u Glorja*, bħal ma għamlu l-ewwel darba.

Imma hawn ta' min isaqsi: "Jewilla l-Franġiskâni jidhrilhom, meta jagħmlu l-Vija Sagra, li qegħdin jimxu l-mixja nfisha, sewwa-sew fejn imxieha Ġesù mgħobbi s-salib?"

Jekk tkûn hemm, magħhom, aktarx li taħseb li iwa, għax ir-Rħieb li jaqra, jgħid f'kul Waqfa: "HAWN Ġesù kien mgħobbi s-salib... HAWN waqa' l-ewwel darba... HAWN iltaqa' m'Ommu l-Għażiża..." Imma l-fehma tal-Franġiskâni ma hix din. Ghali-

hom il-kelma "Hawn" ghandha tifsir wiesa' aktar milli dâri jista' jinbaseb; bhal ma fil-Knisja ta' San Mark ta' Venezja hemm miktub "HIC Baptizatus est Kristus" (HAWN tghammed Kristu) waqt li kif jaf kulhadd Kristu tghammed fix-xmâra tal-Gordân fil-Palestina, mhux fil-knisja ta' San Mark f'Venezja. U fl-Arazzi ta' Bayeux hemm miktub: "HIC dederunt Haroldo coronam" (HAWN taw il-kuruna lil Haroldu), u: "HIC Episcopus cibum benedicat" (HAWN l-Isqof ibierek l-ikel), fejn il-kelma "HIC" tfisser x'hemm fix-xbieha, m'hux x'gara f'dak l-imkien. Barra minn dan, il-lùm maghrûf sew li kemm il-wahda mill-Waqfiet jew *Stazzjonijiet* tal-Vija Sagra ta' Ġerusalem, inhalqu m'ilhomx hafna, u ma nhalqux min-nies ta' hemm, imma min-nies tal-Ewropa.

Ghal habta tas-Seklu Erbatâx, il-Frangiskâni qabdu jsieħbu huma liż-żawwarin fl-Art Imqaddsa; u f'Ġerusalem kienu jibdeu il-mixja mid-Dejr ta' Sijon fejn kienu jgħammru huma u jergħu għal hemmhekk wara dawra kbira. Għalhekk lil dawn iż-żjarat kienu jgħidulhom bit-Taljan: *Lo santo circolo*, jiġifieri: d-dawra l-qaddisa (3) għax il-ghan tagħha kien li ż-żawwarin (a): jaraw l-Imkejjen Imqaddsa kollha mxerrdîn mal-belt; (b): jaqalghu l-mahfriet jew Indulgenzi li kien hemm fihom, u (c): jaħsbu fuq il-ġrajjet għeżieħ li jfakkru dawk l-Imkejjen. Imhabba f'dan u wkoll biex il-Misilmîn ma jinbxu-homx, il-Frangiskâni kienu jieħdu liż-żawwarin għad-dawra mqaddsa qabel is-sebħ, meta l-Gharab ikunu għad-hom rieqda, għax hekk ma kienx ikûn hemm x'itellifhom fil-hsiebijiet qaddisa, billi ma jarawx dak il-lbies

għarib tal-Gharab anqas jisimghu-hom jtkellmu, anqas jistagħbu bi drawwiet li ma kienux jarawhom fl-Ewropa.

Fost dawn il-Waqfiet li l-Insâra kienu jagħmlu għewwa Ġerusalem kien hemm uħud li jfakkru fit-tbatija jew Passjoni ta' Ġesù; bħalli kieku; fejn tawh il-qada tal-mewt; fejn għab-bewh is-salib; fejn waqa' l-ewwel waqgħa, fejn iltaqat m'Ommu Marija u dan. U dawn baqgħu miżmuma f'moħħ iż-żawwarin, l-aktar għax il-Frangiskâni li kienu jdawwruhom, kienu jsemmu homlhom fuq l-imkien li ġraw, fil-belt Imqaddsa ta' Ġerusalem. Għalhekk m'hux ta' min jistagħgeb li meta dawna ż-żawwarin reġgħu lejn pajjiżhom, għamlu t-tifikira ta' dawk il-Waqfiet għewwa l-knejjes tagħhom, biex jergħu jhossu dik il-ghafsa ta' qalb li hassew darba f'Ġerusalem. Hekk gara meta bennejja twajba bnew knejjes żgħar bhal dik ta' San Vivaldu, qrib Volterra fit-Toskâna, li fiha xi tnaxer Waqfa, u f'Monte Varallo (4). U fi nhawi ohra, Nies ohra fakkru l-ġrajja tal-Passjoni billi gabruhom flimkien f'kotba tal-knisja bit-tifsir tagħhom. Ma għandniex ninsew li dawna n-nies ma kellhomx min jindahlihom x'kellhom jagħzlu minn dawn it-Tifikiriet Imqaddsa, għalhekk il-ghadd tal-Waqfiet għamlu aktar kbir milli kien f'Ġerusalem. Wara ftit, imma, qablu flimkien li jkun hemm erbataxer Waqfa fil-Vija Sagra, li mogħnija u meghjuna bil-halla u l-Indulgenzi tal-Papiet, ingħogħbot u sehhet. Uħud mill-Waqfiet kienu jfakkru ġrajjet imsemmija fl-Evangelji, bhal qada tal-mewt ta' Ġesù u r-refgħa tassalib minn Xmun il-Kirjâni u l-laqgħa ta' Ġesù man-nisa ta' Ġerusalem; u ohrajn ma kenux; imma

ddaħħlu wkoll jew għax kien hemm xi fiżit tal-ghidūt fuqhom f'Ġerusalem u ntesa, jew qalghuhom minn żniedhom l-Insâra nfushom, għal ħniena li kellhom lejn Ġesù fil-Passjoni, bhala ħâga li setgħet saret.

Waqt li fi-Ewropa għal ħabta tal-aħħar tas-Seklu Sittax l-Insara waslu f'xi qbil fuq il-Vija Sagra, ir-Rħieb Frangiskàni f'Ġerusalem kienu għadhom idawwru liż-żawwarin mas-“santo circolo”, bħal ma kienu jagħmlu qabel. Il-Waqfiet, hemmhekk, kienu wkoll erbatax, imma ma kienux kollha jaqblu mal-Waqfiet tal-Ewropa, għal dak li hu tfakkir tal-ġrajja. Għax fil-belt ta' Ġerusalem, kienu miżura fost dawk l-er-

l-Aħħar Waqfa ta' Ġerusalem, jiġifieri bejn Dejr Pilātu u l-Kalvarju, u jitnehhew dawk li ma kienux jin-sâbu fil-Vija Sagra tal-Ewropa. Dana sar qajl-qajl, u kien mitmum għal kollox għal ħabta tal-bidu tas-Seklu Tmintax u baqa' hekk sa żmienna.

Nistgħu ngħidu li t-tidħil tal-Waqfiet il-godda, kien imqiegħed sewwa, u ttiehed ħsieb ta' xi rqaqat li huma tajbin wisq biex aktar tinżamm fil-moħħ il-ġrajja li tfakkar il-Waqfa. Bħalli kieku il-laqgħa ta' Ġesù m'Ommu Marija tqêgħdet qrib mużajk qadim, li fih tinsâb ix-xbieha ta' żewġ qiegħan żgħar ta' sandli jew papoçç, li huma qegħdin sew biex jixegħlu l-ħsieb li hemm waqfet il-



Ġerusalem — Biçça mill-Mużajk qadim li hemm taht il-knisja tal-Armeni Kattolki, fil-Waqfiet III u IV. Fil-mużajk jidher ix-xbiehat ta' żewġ qiegħan ta' papoçç jew qorq żgħir, li jinħaseb li huma tiskira ta' fejn waqfet il-Madonna, meta rat għaddej lil Binha Ġesù mgħobbi s-salib.

bataxer Waqfa: id-dar tal-Għâni l-Wikkiel; l-Iskola tal-Madonna u l-Bieb ta' Ġerusalem, minn fejn għadda Kristu; li ma kellhomx x'jaqsmu mal-Passjoni. Waqt li kienu jithallew barra oħrajn: żewġ waqgħat ta' Ġesù (5), u fejn mes-ħitlu wiççu l-Veronka (6).

Ĥâga li tiġi minnha, li żżawwarin tal-Ewropa li kienu jmorru Ġerusalem, malajr kienu jintebħu b'din il-b'dla, għalhekk kien meħtieġ li dil-għażla titnehħa, u t-Tifkiriet ta' Ġerusalem u tal-Ewropa jsiru bħal xulxin. Hekk inħaseb li l-aħjar ħâga li ssir tkûn li jżjiedu t-Tifkiriet il-godda tal-Ewropa, bejn l-Ewwel u

Madonna kif kien għaddej Binha Ġesù, meta ltaqgħet miegħu. Il-ġrajja ta' Xmûn il-Kirjâni li rafa' s-salib ta' Ġesù fil-bidu tat-telgħa, fejn jiltaqgħu tliet toroq: triq minn-hom tiġi minn Bâb il-Għamûd fejn isir is-sûq, biex bħalli kieku jidher li dan ir-râġel reffiegħ, kien ġej minn refgħa, jew kirja, kif hu miktub fl-Evangelju (Matt. XXVII, 32, u par).

Mela: la darba hu magħrûf kif inħalqu u kif tbiċċlu il-Waqfiet tal-Vija Sagra f'Ġerusalem, għandu jkun magħruf ukoll is-siwi ta' dik il-kelma “HAWN” li tingħad f'kull Waqfa. Il-kelma “hawn” trid tisser: *Hawn, f'dan l-imkien, niġta-*

kru... jew ingħibu quddiem għajnejna, kif Ġesù waqa' taht is-salib; jew, kif Ġesù ltaqa' m'Ommu Marija, jew: kif Xmân il-Kirjâni rafa' s-salib ta' Ġesù....

Imma xi hadd hawnhekk jixtieg jaf: “Jekk f'xi Waqfiet naraw xi kappella, u b'hekk nifhmu li huma meqjuma, u bhalli kieku mitwemmna mill-knisja; nistghu nifhmu dan ukoll fuq il-Waqfiet l-oħra kollha tal-Vija Sagra?”

Ahna nistghu nkunu *moralment* ċerti mill-Waqfiet tal-aħħar, li huma

semmija jaqblu sew ma' dak li hemm miktub fl-Evangelju.

Għal dawk li huma l-ewwel Waqfiet, il-lûm, il-ghorrief qishom kollha jaqblu li huma minnhom, għax qishom kollha jemmnu li l-Pretôrju, jew Qorti ta' Pilàtu, nhar il-mewt ta' Ġesù kien fil-Fortizza “Antonia”. Tas-sew li fl-Evangelju m'hux mik-tûb fejn kien sew il-Pretôrju, u hu minnu wkoll li l-fehma ta' fejn kien, fi żmien il-Bizantini, ma hix ċara; u li s-Salibijin, jew *Crociati* kienu sem-mew *Via Dolorosa* trîq li kienet tibda



Gerusalem — L-Ewwel Waqfa, jew “Stazjon” tal-Vija Sagra, ġewwa l-Fortezza “Antonia”, li llum magħmula skola tal-Misilmin.

l-Blâta tal-Kalvârju u l-Qabar Im-qaddes. Dawn hadd ma jista' jahseb li m'huniex minnhom mingħajr ma jidneb dnub ta' *temerità* (dnub ta' meta wieħed jahseb hażîn bla raġûni) għax ix-xnija, jew *tradizzjoni*, fuq dawn l-imkejjen hi qadîma għall-aħħar u ewlenija, u l-imkejjen im-

mit-Tempju. Imma l-ghorrief tal-lum li jghidu li l-Pretôrju kien fil-Fortizza “Antonia”, għandhom raġunijiet tajba biex jemmnu dan. L-ewwelnett jissemma fl-Evangelju ta' San Ġwann (XIX, 13) li fil-Pretôrju kien hemm naħa jghidulha *Lithostrotos* bil-Grieg, u Gabbâta bil-Lhudi; żewġ

ismijiet li joqogħdu tajjeb għal Fortizza "Antonia" fejn għadu jidher sal-lûm misraħ kbîr ġmielu miksi bil-ħaġar kbîr (lithostrotos), u wkoll bħal għoqba żġhira tal-blât, li bl-Arami, jew Lhudi ta' dak iż-żmien, joqogħdilha tajjeb l-isem ta' Gab-bâta. Barra minn dan, magħruf li ġie li nqata' l-qada tal-mewt ġewwa dil-Fortizza; u billi qegħda fil-ġhâli, qegħda tajjeb wisq biex il-Ĥâkem Rumân jghasses minnha fuq il-bitha

jemmen li t-triq tal-Vija Sagra tal-lûm hi dik infisha li mexa Ġesù fl-aħħar siegħât ta' hajtu, jew qrib tagħha sewwa.

Issa, l-aħħar kelma hi din: m'hux biex nimxu t-triq infisha li mexa Ġesù fit-toroq ta' Gerasalem, issir il-Vija Sagra; imma biex naħsbu sew fûq dik il-mixja harxa Tiegħu, li haditu għall-mewt fuq is-salib, biex jehles lilna mid-dnub. Għan iehor hu l-qliegħ tal-maħfriet, jew in-



Ġerasalem — L-aħħar Waqfa tal-Vija Sagra: il-Qabar ta' Kristu (fuq il-lemin tar-ritratt) ġewwa l-Bażilka ta' Kostantinû.

tat-Tempju fejn kienu jsiru l-aqwa hafliet jew *ċerimonji* tal-Ghid il-Kbir tal-Lhûd, u minn fejn kemm il-darba kien jibda t-tixwix.

Hekk, mela, la rajna ż-zewġt itruf, it-tlûq u l-wasla, tal-mixja ta' Ġesù għall-mewt, m'hix haġa tqila li naslu minn tarf għall-iehor bit-triq tal-Vija Sagra ta' Gerasalem tal-lûm. Għalhekk ftit jista' jgħarra min

dulġenzi. Imma l-aqwa haġa hi dejjem dik li nitgħallmu minn Sidna Ġesù, li f'kollox, saħansitra fil-mewt, tkun kemm tkun harxa, norbtu reditna ma riedet Alla, għax dik l-aqwa glorja li jista' jinghata minna, għax hi xhieda li ahna f'kollox qaddejja Tiegħu.

(1) Qegħdin ingħbu hawn, bil-Malti, dil-kitba, tajba u ċara, minn fuq ir-

Rivista' "La Terra Santa", harġa ta' Lulju 1961, imxandra mill-Frangiskani ta' Gerasalem, miktuba minn Patri Bagatti, li hu Arkeologu tajjeb, u kif jghid min jafu, wiehed mill-aktar Frangiskani ta' hajja qaddisa li hemm f'Gerasalem. Fiha naraw kif issawwret il-Vija Sagra, u x'hemm fiha *cert*, u x'hemm *probabli*, u x'hemm *biss jista' jkun*. F'Malta hawn hafna nies li ghal ehom il-hwejjeg tar-Religjon kollha xorta wahda: kollha dommi tal-Fidi, Jekk dil-kitba tigi f'idejn xi hadd minn dawn n-nies, ta' m'n jittama li jiftah ftit ghajnejh, u taghmillu xi naqra tal-gid.

(2). Qawwas huwa bhall ghasa personali ta' xi ras kbira, u fi zmien it-Torok kellu awtorita kbira moghtija lilu mis-sultan ta' Kostantinopli. Il-lum ghadu mizmmum mill-kbarat ta' Gerasalem — Patrijarki, Latin u Ortodoss u Armen, Konslijiet, il-Kustodju tat-Terra Santa, u hekk — aktarx bhala zina, ghad li kelm-tu ghadha mismugha daqs ta' Pulizija.

(3). "Via Sagra" u "Santo Circolo" ifissru qishom haga wahda. "Via", hi mixja, jew dawra, u "circolo" dawra wkoll. Il-kelma "Via Crucis" li jghidu l-lum, hi aktar imwahhra minn "Via Sagra". Il-kelma "Vija Sagra", hawn Malta drajnha aktarx mir-Rhieb li dari kienu jigu spiss mit-Terra Santa u jghaddu hawn, u tfakkar iz-zmien meta l-Frangiskani kienu jsejhu b'dan l-isem id-dawra tal-Imkejjen Imqaddsa kollha ta' Gerasalem, m'hux tal-Passjoni biss.

(4). Fuq Monte Varallo hemm Bazilka ta' Santa Marija u 43 kappella imxerrdin fuq il-gholja. Il-bidu ta' dawn il-kappelli kien bdieh il-Frangiskan Patri Bernardinu Caimi, minn Milan, li kien Gwaidjan tal-Qabar ta' Kristu mis-sena 1477 sal-1478. Fis-sena 1481 raġa' lejha l-Italja u ried jaghmel bhall Gerasalem g'dida. bl-

Imkejjen Imqaddsa tat-Terra Santa. Il-Papa ta' dak iz-zmien, Innoċenzju VII tah il-halla ghal dan, bil-miktub, fis-sena 1486. Beda x-xoghol tal-kappelli, kull kappella tfakkar xi grajja mill-Hajja u l-Mewt ta' Gesu, bi statwi g'ewwa fiha u pitturi mal-hitant. Fis-sena 1523 ix-xoghol waqaf, imma raġa' nbeda fis-sena 1560, aqwa milli kien isir fi zmien P. Caimi. Heggeg biex isir dax-xoghol il-Kardinal San Karlu Barromeo, li mar darbejn biex jara b'ghajnejh, fuq dik l-gholja — darba fl-1578 u larb'ohra fl-1584, u hareg ghal dax-xoghol somom ta' flus kbar. Wara San Karlu baqghu jghinu dax-xoghol in-neputi tieghu Federiku Barromeo, id-Duka ta' Savoja, Karlu Manwel I, u l-Isqof ta' Novara, Karlu Bescapè (1593-1615). Sal-lum ghadhom imorru jzuru s-Santwarji ta' Monte Varallo hafna nies. Fuq il-knisja ta' San Vivaldu u nhawi ohra tal-Italja fejn kienu mtennija l-Imkejjen Imqaddsa tat-Terra Santa, ara l-ktieb "The Church of the Holy Sepulchre", ta' George Jeffery (1919), faċċata 195; u ara wkoll kif it-Taljani darba habtu jaqalghu l-Qabar ta' Kristu, kif inhu mhaffer fil-blat, u jehduh l-Italja, bil-permess tal-Emir Mislem Fahar-id-Din, fl-1608 (faċċata 35).

(5). Ghall-ewwel, f'Gerasalem, l-imkien ta' waqha wahda ta' Gesu kien maghruf u kien barra, fin-naqra ta' misrah, jew bitha quddiem il-Bazilka tal-Qabar ta' Kristu, Ara wkoll il-ktieb ta' Jeffery, imsemmi fuq, faċċata 96.

(6). Il-grajja tal-Veronka ma hix imsemmija anqas fl-Evangelju Apokrifi, imma setghet erat tassew fil-hin li Gesu waqaf ikellem lin-nisa ta' Gerasalem, kif jidher miktub fl-Evangelju ta' San Luqa (XXIII. 27), u hemmhekk ukoll sata' ra lil Ommu Marija, qalb daww in-nisa. (In-noti kollha tad-Direzjoni ta' dan il-Qar).

QWIEL TAL-PALESTINA

Id-dghif jidhol emir, joqghod jasir, u jitlaq haqir. "Dghif" tfisser dak li jmur joqghod f'dar hadd iehor. Lil dan malli jidhol kull hadd idur bih, ghax ghadu gdid; meta jidrawh, ikollu jiehu dak li jaghtuh, bhala lsir; meta johrog ikun imnikket ghax hela l-flus, u haseb haga u sab ohra.

Itghallem il-qadab menn qalil il-qadab. Itghallem l-imgieba tajba minn dak li ghandu ftit imgieba tajba. Jigifieri, trid titghallem spejjes ta' hadd iehor, tara d-deni tal-ohrajn biex titghallem taharbu.